

# НОСТРАДАМУС

Некои од неговите строфи можат да се однесуваат на секој период од човечката историја. Други содржат егзактни податоци и токму тие му ја одредиле репутацијата на еден од најголемите светски пророци. Некои во него гледаат демонски гласник, а други божествен чудотворец.

Мишел де Нострадам (Michel de Nostradamus), попознат како Нострадамус, е роден на 12 декември 1503 година во местото Сен Реми де Прованса (St. Rémy de Provence) во француската покраина Прованса. Татко му се викал Жом (Jaume), а мајка му Рениер де Сен Реми (Reyniere de Saint Rémy). Татко му наследил успешен семеен бизнис како трговец со жито. Неговите родители биле од неблагородничко потекло, од околината на градот Авињон. Времето во кое живеел Нострадамус е времето на инквизицијата, па неговите родители преминале од еврејска вера во католицизам. Во тоа време Нострадамус имал девет години.

Нострадамус бил најстарото од петте деца (иако некои извори наведуваат на тоа дека биле седум или осум деца, во сите се тврди дека Нострадамус бил најстарото). За тројца негови браќа нема опширни податоци. Најмладиот брат, Сезар, станал застапник во Парламентот на Прованса (Procureur du Parlement de Provence). За образованието на Нострадамус најмногу е заслужен дедо му од мајчина страна, Жан, лекар кој знаел доста работи за лековитите растенија и кој го подучувал латински, грчки и хебрејски, математика и астрологија. Кога неговиот дедо починал, родителите го пратиле Нострадамус на школување во Авињон. Таму тој покажал голем интерес за астрологија.

Во 1522 родителите го испратиле да студира медицина во Монпеље (Montpellier). По три години Нострадамус добил лиценца за лекар и заминал во руралните делови на Франција да им помага на жртвите од чумата која во тој период беснеела по Франција. Не-


говорот сосема нов пристап во третирањето на опаката болест се засновал на темелна хигиена и земање големи количини витамин С. Кога доаѓал во заразените села, најпрвин барал да се соберат мртвите тела од улиците. На своите пациенти им советувал многу свеж воздух и чиста вода и им давал розевкасти таблети кои ги правел самиот. Рецептот содржел пупки од ружа, пилевина од зелен чепрес, перуника, каранфилче и сок од алое. За разлика од останатите лекари, енергично се спротивставувал на пуштањето крв од заболените, што било вообичаена постапка во тоа време кај сите болести.


По четири години се враќа во Монпелје, а новиот пристап во лечењето го доведувал во незгодни ситуации затоа и заминува во Тулуз, каде што продолжил да се занимава со лекарската професија. Некаде околу 1534 година Нострадамус се оженил со млада девојка од високото општество, исклучително убава. Нејзиното име останало непознато до денес. Таа му родила син и ќерка. Наскоро следи серија од трагедии. Чумата доаѓа во Аген, местото во кое живеело семејството на Нострадамус и наспрема сите негови напори од страшната болест му умираат и сопругата и децата.

Фактот што не можел да му помогне на сопственото семејство, и покарај лекарското знаење, на него делувало поразително. По смртта на неговата жена, нејзиното семејство го тужело Нострадамус и барало да го врати миразот. Во 1538 е обвинет за ерес, што било сериозен престап во тоа време кој се плаќал и со живот.

**Од издавањето на пророштвата на Нострадамус во 16 век до денес многумина се обидуваат да го пронајдат клучот за неговото дешифрирање.**

Погоден од тажната судбина, почнува да се сомнева во своите лекарски способности и следните шест години бесцелно талка низ Европа. Минувајќи низ најмрачниот период од својот живот, почнува да ја согледува својата способност за предвидување на иднината. Во 1554 Нострадамус се населил во Марсеј. Во ноември истата година Прованса доживеала една од најтешките несреќи во сопствената историја - епидемија на чума која брзо се ширела. Нострадамус тогаш пожртвувано им помагал на луѓето за да спаси што е можно повеќе животи. Кога епидемијата била запрена, се населил во местото Салон. Од





лучил тука да остане до крајот на животот.

Десет години по смртта на својата жена и децата, Нострадамус повторно се оженил. Ја избрал богатата Ан Понсар Гемел (Анне Понсарт Гемелле), со која имал шест деца - три ќерки и три синови. Горниот кат го преуредил во голема лабораторија, во која ја сместил целата своја магиска опрема: астролоб, специјални огледала, стапови за дивинација, садови и друг прибор за пророкување. Скриен од ноќната темница се повлекувал во лабораторијата; тука палел оган и внимателно ја набљудувал водата што врие во која ставал различни растенија. На тој начин му се развивале чудесни визији, кои внимателно ги забележувал.

Неговата преокупација по малку ги плашела жителите на Салон. Отворено го изразувале своето несогласување, а во една прилика пред куќата му запалиле кукла со неговиот лик. Неколку години размислувал дали да ги објави своите визији.

Конечно, во 1550 година ја објавува првата книга со пророштва. Се состоела од дванаесет строфи со по четири стихови. Стиховите се пишувани со загадочен, тешко разбирлив стил со употреба на француски, провансалски, италијански, грчки и латински зборови. Имено, постоела опасност да биде прогласен за вештер. Исто така сакал тајните за неупатените да останат непознати. Секоја строфа содржела општи пророштва за претстојната година. Книгата наишла на големо одобрување, што му дало поттик да ја продолжи издавачката авантура.

Своето најпознато дело, Центурии,



## РЕЧНИК НА ПОИМИ

АСТРОЛОГИЈА (грч.) - учење за предвидување на човечката судбина според положбата на ѕвездите

ИНКВИЗИЦИЈА (лат. inquisitio - барање, истрага) - црковен истражен и казнен орган на Католичката црква за борба против појавите и луѓето не погодни за црквата.



Две години по смртта на Нострадамус од печат излегле неговите Пророштва. Можеби е интересно да се спомне дека уште како млад студент ја поддржувал теоријата на Коперник дека земјата е топчеста и дека се движи околу Сонцето - 100 години пред Галилеј да биде осуден за истото верување.

Центуриите на Нострадамус се едни од најиздаваните книги во светот. Речиси и нема година кога не излегло ново издание.



Нострадамус почнал да го пишува во 1554 година. Таа негова голема збирка се состои од десет делови. Секој дел се состои од стотина строфи со по четири стиха. Првите седум делови се печатени во Лион во 1555 година, додека останатите дури во 1558 година. Интересно е што последните три дела се печатени во ограничен број примероци и не биле во слободна продажба, туку биле давани на одбрани луѓе.

Кога слушнала за Нострадамус, кралицата Катарина Медичи го повикала во дворецот. Се интересирала за деловите од Центуриите во кои се опишува кралската смрт. По две недели повторно го повикала и го замолила да направи хороскоп за нејзините деца. Наскоро Нострадамус дознал дека за неговите магиски ритуали се распрашуваат правосудните органи во Париз, па се вратил во Салон. Потоа се разболел и изгледа не работел многу, освен неколку хороскопи што ги изработил за свои угледни гости. Во 1564 кралицата Катарина Медичи одлучува да ја пропатува Франција. Го посетила и Нострадамус. Желба на кралицата била да го земе за свој дворски лекар, но тој чувствувал дека му се ближи крајот. На 17 јуни 1566 напишал порака, а на 1 јули го повикал месниот свештеник од него да го прими последниот благослов. Ноќта кога починал им рекол на своите слуги дека изутрина нема веќе да се видат. Се разбира, било како што прорекол.

Нострадамус, по сопствена желба, е закопан во вертикална положба во ѕидовите на локалната црква. Неговиот гроб со тек на време станал место за ацилак на бројните љубопитници. Освен тоа, низ Фран-



## • Нострадамус •



Сопругата на Нострадамус Ан Понсар дала да се направи спомен-плоча со епитаф:

*Овде лежат коските на Мишел Нострадам чие речиси божествено перо било единствено, според судот на сите смртници, достоинство да ги запише под свезденото вдахновение идните случувања на целиот свет... Нека не ги сквернави потомството неговите останки.*

ција се раширила приказната дека Нострадамус со себе понел таен документ во кој го објаснил начинот за правилно читање на неговите Центурии. Сакајќи да ја провери вистинитоста на тие случувања, градските отци во 1700 година одлучиле, при преселувањето на неговото тело во друг гроб, да го пребараат ковчегот во кој е погребан. Во него немало ништо освен скелет и мал медалјон со натпис 1700. Нострадамус веројатно си ја предвидел и годината кога ќе биде отворен неговиот гроб. Но судбината сакала гробот повторно да му биде отворен. За време на Француската револуција во црквата во 1791 провалиле пијани војници. Во моментот на нескротлива развратност го отвориле и гробот на Нострадамус. Ги расфрлале наоколу коските на пророкот, а еден од нив од черепот пиел вино. Но, војниците не знаеле дека во своите дела Нострадамус предупредил дека секој што ќе го наруши неговиот посмртен мир многу брзо ќе го снајде насилна смрт. Легендата кажува дека неколку дена по забавата, војниците завршиле како жртви на заседа: загинале сите до еден.

### Мабус

Да видиме што предвидел Нострадамус за Мабус. Во својата осма Центурија францускиот пророк ни го кажува следното:

1. Кој и да е тој Мабус, прв ќе страда од војната која ќе почне.
2. Неговата смрт ќе предизвика кај неговиот народ желба за одмазда.
3. Ќе почне голема војна која ќе трае 27 години и во која ќе бидат вклучени многу држави. Ќе се користат сите видови на нуклеарни, биолошки и хемиски оружја. Храната во светот ќе се загади и Америка, Русија и Кина ќе се борат за основни средства за живот.

По ненадејниот терористички напад во Њујорк, повторно почнале да се цитираат пророштвата на Нострадамус.


*На четириесет и петтиот степен ќе гори небојло,  
Оган ќе го зафати Писвоиот грао,  
Обојани во висините ќе пламне голем оган,  
Госпи ише ќе сакаат одобрение од Норман.*

Според него, оваа трагедија е вовед во Третата светска војна во која ќе се води голема битка помеѓу муслиманите и христијаните. Виновиот за сето тоа е третиот Антихрист (првите два се Наполеон и Хитлер) кои терористички ќе го дели светот предизвикувајќи големи конфликти. Нострадамус на третиот антихрист му го дава името Мабус.

Првиот антихрист бил Наполеон. Нострадамус го нарекувал ПАУ НАЈ ОЛОРОН (PAU NAY OLORON). Со анаграмирање на буквите се добива НАПАУЛОН РОЈ (NAPAU LON ROY или Наполеон крапот). На истиот начин доаѓаме и до другиот антихрист. Нострадамус со неговото име си поигрувал на две нивоа. Нарекувајќи го ХИСТЕР, јасно алудирал на презимето на Адолф Хитлер, успевајќи притоа дури и да се потсмева на неговото хистерично однесување.

Името Хистер не носи и до староримското име за реката Дунав. Нострадамус го повикува хистеричниот Хитлер кој сонува да го освои светот покрај Дунав. По овие двајца доаѓа се уште непознатиот антихрист скриен зад името МАБУС. Со векови различни толкувачи на пророштвата на Нострадамус се обидуваат да откријат за кого станува збор.





Прво се споменувал палестинскиот војсководец Арафат, но како минувало времето тој се ставал во втор план па коментаторите на Нострадамус продолжиле да го бараат новиот јунак за расплет на приказната. Трагичните настани во Њујорк дале нов кандидат - Осама бин Ладен. Со расплетот на американската хајка за Бин Ладен претпоставката станала се помалку веројатна. Како што минува времето, за Бин Ладен се помалку и се зборува. Како што се свртувале политиките случувања сè повеќе кон Ирак, Садам Хусеин се актуализирал како нов конечен Мабус. Не треба многу фантазија за кога ќе се прочита наопаку САДДАМ да се добие барем нешто слично на МАБУС. Но, Садам заврши во затвор и е погубен па како таков не се вклопува во приказната за третиот антихрист. Логично е прашањето кој е следниот Мабус и колкумина ќе бидат вкупно.

Според некои конструкции, Мабус за кој зборува Нострадамус е всушност американскиот претседател Буш. Како потврда на размислувањата се изнесува дека од самиот почеток на претседателствувањето над неговата глава кобно се надвива и Текумсеховата клетва. Станува збор за индијански поглавар кој своевременно проколнал низа американски претседатели предизвикувајќи им насилна смрт. Во тој синџир на смртта, кој досега функционира беспрекорно, Џорџ Буш би требало да е последната алка, но тој жив и здрав му ја предаде власта на новиот претседател Барак Обама. :-)

Меѓу бројните легенди за Нострадамус постои и онаа според која еднаш една група монаси патувала по патот покрај Анкона. Ненадејно пред нив се појавил Нострадамус. Монасите мирно минувале покрај него кога одеднаш се фрлил пред нозете на едниот од нив поздравувајќи го на тој начин. Тоа бил братот Феличе Перети. Сите се зачудиле бидејќи Феличе Перети по ништо не се разликувал од останатите. Нострадамус им одговорил дека така постапил поради неговата светост. Никој не го разбрал и сите помислиле дека веројатно се поместил од умот. Овој настан најверојатно се случил по трагедијата на неговото семејство. Точно четириесет години по опишаната средба со Нострадамус, Перети е устоличен како Папа Сиксто Петти.



Сè до смртта Нострадамус ја одржал традицијата на пишување годишни пророштва. Според неговите зборови, пророштвата го опфаќаат периодот од 1555 до 3797 година.

